

புதிய பார்வைதான் புதிய பாதைக்கு அடிகோலும்

ம. திருவள்ளுவர் பெயருக்கு ஏற்றாற்போல் இவரும் ஒரு பல்கலைவித்தகரே. திருச்சி பாரத் மிகுமின் நிறுவன முதுநிலை மேலாளராக பணியாற்றி வரும் திருவள்ளுவர் அவர்கள் இயந்திரங்களோடு மட்டுமே தன்னை நிலை நிறுத்திக் கொள்ளாமல், மானுடவியல் குறித்த சிறந்த சிந்தனையாளராகவும், கவிஞர், எழுத்தாளர், கட்டுரையாளர், பட்டிமன்ற பேச்சாளர், சுயமுன்னேற்றப் பயிற்சியாளர் என பல்துறைகளில் முத்திரை பதித்து வருகிறார்.

இதுவரை கவிதைகள், கட்டுரைகள் என 7 நூல்களை வெளியிட்டுள்ளார். அவற்றுள் சமீபத்தில் வெளியிட்ட புதிய பார்வை, புதிய வார்த்தை, புதிய வாழ்க்கை என்ற தன்னாளுமைத் தத்துவ நூல் பல அறிஞர் பெருமக்களின் பாராட்டுக்களைப் பெற்றுள்ளது என்பது குறிப்பிடத்தக்கது. அவரது படைப்புகளை பலவாறான முன்னணி இதழ்கள் வெளியிட்டுச் சிறப்பித்துள்ளன. சுயமுன்னேற்ற பயிற்சியாளரான இவர் தற்போது மாணவர்களுக்கான தன்னாளுமை மற்றும் ஊக்குவிப்பு பயிற்சி வகுப்புகளையும் நடத்தி வருகிறார். திருச்சியில் ஒரு பல்கலைக்கழகமாய் செயல்பட்டு வரும் இவர் நமது மக்கள் மேம்பாட்டு அறக்கட்டளையின் ஆலோசகராகவும் இருந்து சிறந்த ஆலோசனைகளை வழங்கி வருகிறார். இப்பல்கலை வித்தகரிடம் நந்தவனத்திற்காக சில பயனுள்ள கேள்விகள்!

